

ایصال ثواب کی کتنی بریں

18-April-2019



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

دُرودِ پاک کی فضیلت

نبی کریم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا:

اَوَّلِ النَّاسِ بِیَوْمِ الْقِيَامَةِ اَكْتَرُهُمْ عَلٰی صَلَاةٍ

یعنی قیامت کے دن لوگوں میں سب سے زیادہ میرے قریب وہ شخص ہوگا، جو سب سے زیادہ مجھ پر دُرود

شریف پڑھتا ہوگا۔ (ترمذی، کتاب الوتر، باب ماجاء فی فضل الصلاۃ... الخ، ۲/۲۷، حدیث: ۴۸۴)

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

عاشقانِ رسولِ اسلامی! ہنسنا! آئیے! اللہ پاک کی رضا پانے اور ثواب کمانے کے لئے پہلے

اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم ”بَيِّنَةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي
 نِيَّتِ اُس كے عمل سے بہتر ہے۔⁽¹⁾

مَدَنِي پھول: بیان میں جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

موقع کی مناسبت اور نوعیت کے اعتبار سے نیتوں میں کمی بیشی و تبدیلی کی جاسکتی ہے۔
 نگاہیں نیچی کئے ثوب کا ن لگا کر بیان سنوں گی۔ نیک لگا کر بیٹھنے کے بجائے علم دین کی تعظیم کی خاطر جہاں تک ہو سکے
 دوزانو بیٹھوں گی۔ ضرورتاً سمٹ سرگ کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی،
 گھورنے، جھڑکنے اور اٹھنے سے بچوں گی۔ صَلُّوْا عَلَی الْحَبِیْبِ، اُدْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور
 صدالگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور
 انفرادی کوشش کروں گی۔ دوران بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی
 قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک
 پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّد

عاشقانِ رسولِ اسلامی بہنو! ایصالِ ثواب کے لفظی معنی ہیں: ”ثواب پہنچانا“ اس
 کو ”ثواب بخشنا“ بھی کہتے ہیں مگر بزرگوں کیلئے ”ثواب بخشنا“ کہنا مناسب نہیں، ”ثواب نذر کرنا“ کہنا
 ادب کے زیادہ قریب ہے۔ اعلیٰ حضرت، امام اہلسنت مولانا شاہ امام احمد رضا خان رَحْمَةُ اللّٰهِ عَلَیْہِ فرماتے
 ہیں: حُضُوْرِ اَقْدَسِ عَلَیْہِ اَفْضَلُ الصَّلَاةِ وَالتَّسْلِيْمِ خواہ اور نبی یاولی کو ”ثواب بخشنا“ کہنا بے ادبی ہے، بخشنا بڑے
 کی طرف سے چھوٹے کو ہوتا ہے بلکہ نذر کرنا یا ہدیہ کرنا کہے۔ (فتاویٰ رضویہ، ۲۶/۶۰۹)

ثواب پہنچانے کے طریقے

مَلِکُ الْعِلْمَاءِ حضرت علامہ ظفر الدین بہاری رَحْمَةُ اللّٰهِ عَلَیْہِ نے ایصالِ ثواب (ثواب پہنچانے) کے جو
 طریقے بتائے ان میں سے دُعائے مغفرت اور دُعائے رحمت کرنا بھی ہے۔

قرآن کریم سے ثواب پہنچانے کا ثبوت

اے عاشقانِ رسولِ اسلامی بہنو! قرآنِ کریم میں ثواب پہنچانے کا ایک طریقہ یعنی مومنین کیلئے دعائے مغفرت کرنے کا ثبوت واضح طور پر موجود ہے، چنانچہ پارہ 28 سورہ حشر آیت نمبر 10 میں اللہ پاک ارشاد فرماتا ہے:

وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ (الحشر: ۲۸، ۱۰)

تَرْجَمَةُ كَنْزِ الْعُرْفَانِ: اور ان کے بعد آنے والے عرض کرتے ہیں: اے ہمارے رب! ہمیں اور ہمارے ان بھائیوں کو بخش دے جو ہم سے پہلے ایمان لائے

حکیمُ الامّت حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: یہاں سے دو مسئلے معلوم ہوئے (1) ایک یہ صرف اپنے لئے دعائے کرے، بزرگوں کے لئے بھی کرے۔ (2) بزرگانِ دین (رَحْمَةُ اللهِ عَلَيْهِمْ أَجْمَعِينَ) خصوصاً صحابہ کرام و اہل بیت (رَضِيَ اللهُ عَنْهُمْ أَجْمَعِينَ) کے عُرس، ختم، نیاز فاتحہ وغیرہ یہ اعلیٰ (بہترین) چیزیں ہیں کہ ان میں اُن بزرگوں کے لئے دعائے۔ (تفسیر نور العرفان، ۲۸/۸۷۳)

اے عاشقانِ اولیاءِ اسلامی بہنو! آئیے! آج کے اس ہفتہ وار سنتوں بھرے اجتماع میں ہم ایصالِ ثواب یعنی ثواب پہنچانے کے تعلق سے ایمان افروز واقعات و حکایات اور دیگر معلوماتی مدنی پھول سنتی ہیں، چنانچہ

ایصالِ ثواب کی برکت

مشہور صوفی بزرگ حضرت سیدنا امام محمد غزالی رَحْمَةُ اللهِ عَلَيْهِ فرماتے ہیں: حضرت سیدنا حسن بصری رَحْمَةُ اللهِ عَلَيْهِ کی خدمتِ اقدس میں حاضر ہو کر ایک عورت نے عرض کی: میری جوان بیٹی فوت ہو گئی ہے، کوئی ایسا طریقہ ارشاد فرما دیجئے کہ میں اسے خواب میں دیکھ لوں۔ آپ رَحْمَةُ اللهِ عَلَيْهِ نے اُسے

عمل بتایا۔ اُس نے اپنی مرحومہ بیٹی کو خواب (Dream) میں اِس حال میں دیکھا کہ اُس کے بدن پر ڈامر (Asphalt) کا لباس، گردن میں زنجیر اور پاؤں میں زنجیریں ہیں! اُس نے حضرت سیدنا حسن بصری رَحْمَةُ اللهِ عَلَيْهِ کو خواب سنایا، اُس نے کہا آپ رَحْمَةُ اللهِ عَلَيْهِ بہت غمگین ہوئے۔ کچھ عرصے بعد حضرت سیدنا حسن بصری رَحْمَةُ اللهِ عَلَيْهِ نے خواب میں ایک لڑکی کو دیکھا، جو جنت میں تھی اور اس کے سر پر تاج (Crown) تھا۔ اس نے کہا اے حسن! کیا آپ نے مجھے نہیں پہچانا؟ میں اُسی خاتون کی بیٹی ہوں، جس نے آپ کو میری حالت بتائی تھی۔ آپ رَحْمَةُ اللهِ عَلَيْهِ نے فرمایا: کس وجہ سے تیری حالت بدلی جسے میں دیکھ رہا ہوں؟ مرحومہ بولی: قبرستان کے قریب سے ایک شخص گزرا اور نبی کریم صَلَّى اللهُ عَلَيْهِ وَآلِهِ وَسَلَّمَ پر دُرُود بھیجا، اُس کے دُرُود شریف پڑھنے کی بَرَکت سے اللہ کریم نے ہم ساڑھے پانچ سو (550) قبر والوں سے عذاب اُٹھالیا۔ (مکاشفة القلوب، الباب السابع، ص ۲۴ ملخصاً)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّد

اے عاشقانِ رسولِ اسلامی! بسنو! دُرُود شریف کی فضیلت کے تَعَلُّق سے ابھی جو حکایت ہم نے سنی، اس سے ثواب پہنچانے کی اَهِمِّيَّتِ واضح ہو جاتی ہے کہ ایک لڑکی انتہائی دردناک حالت میں عذاب کا شکار تھی مگر جب اللہ کریم کے ایک بندے نے گزرتے ہوئے پیارے آقا صَلَّى اللهُ عَلَيْهِ وَآلِهِ وَسَلَّمَ پر دُرُودِ پاک پڑھا اور اس کا ثواب قبرستان والوں کو پہنچایا تو نہ صرف اس لڑکی کو عذاب سے نجات مل گئی بلکہ مزید سینکڑوں مُردوں کو عذاب سے رہائی نصیب ہوئی۔ ذرا سوچئے! ربِّ کریم کس قدر مہربان ہے کہ اس نے صرف ایک بار دُرُود شریف کی بَرَکت سے سینکڑوں مُردوں پر سے عذاب دور فرمادیا، تو جو مسلمان کثرت سے درودِ پاک پڑھنے اور نیکیوں کا ثواب فوت شدہ مسلمانوں کو بھیجنے کا عادی ہو گا تو اللہ پاک ثواب پہنچانے والے اور جن کو ثواب پہنچایا گیا ان سب پر انعام و اکرام کی کیسی بارشیں برسائے

گاہ لہذا ہمیں بھی چاہئے کہ ثواب پہنچانے کے معاملے میں سستی کرنے کے بجائے وقتاً فوقتاً ڈرود پاک اور نیکیوں سے حاصل ہونے والا ثواب مرحومین کو پہنچاتی رہیں، ان کے لئے دُعائے مغفرت کرتی رہیں کیونکہ یہ ایک ایسا جائز اور بہترین عمل ہے جس کی برکت سے فوت شدہ مسلمانوں کے ساتھ ساتھ زندوں کو بھی فائدہ ہوتا ہے، جیسا کہ

صاحبِ بہارِ شریعت حضرت علامہ مولانا مفتی محمد امجد علی اعظمی فرماتے ہیں: ایصالِ ثواب یعنی قرآن مجید یا ڈرود شریف یا کلمہ طیبہ یا کسی نیک عمل کا ثواب دوسرے کو پہنچانا جائز ہے۔ عبادتِ مالیہ (ہو) یا بدنیہ (مالی عبادت جیسے صدقہ و خیرات اور بدنی عبادت جیسے نماز روزہ وغیرہ)، قرض و نفل سب کا ثواب دوسروں کو پہنچایا جاسکتا ہے کیونکہ زندوں کے ایصالِ ثواب (ثواب پہنچانے) سے مردوں کو فائدہ پہنچتا ہے۔ (بہارِ شریعت، ۳/ ۶۳۲)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

اے عاشقانِ رسولِ اسلامی! بسنو! انسان جب تک دُنیا میں رہتا ہے تو اس کے آس پاس اس کے ماں باپ، بہن بھائی، بیوی بچے، رشتے دار اور دوست وغیرہ موجود ہوتے ہیں جو اس کے دُکھ درد اور آزمائشوں میں اس کے ساتھ ساتھ رہتے اور اس کا غم ہلکا کرنے کی کوشش کرتے ہیں، بیمار ہوں تو عیادت بھی کرتے ہیں، مگر جب یہی انسان اندھیری قبر میں جا پہنچتا ہے تو وہاں اس کے ماں باپ، بہن بھائی، رشتے دار اور دوستوں وغیرہ میں سے کوئی بھی نہیں ہوتا بلکہ وہ قبر میں اکیلا ہی ہوتا ہے۔ قبر میں جانے کے بعد اس پر جو گزرتی ہے اس کا حال تو وہ خود ہی بہتر جانتا ہے۔

قبر کی حقیقت بیان کرتے ہوئے رسولِ کریم صَلَّى اللهُ عَلَيْهِ وَآلِهِ وَسَلَّمَ ارشاد فرماتے ہیں: الْقَبْرُ رُوضَةٌ مِنْ رِيَاضِ الْجَنَّةِ، أَوْ حُفْرَةٌ مِنْ حُفْرِ النَّارِ یعنی بے شک قبر جنت کے باغوں میں سے ایک باغ یا دوزخ کے

گڑھوں میں سے ایک گڑھا ہے۔ (ترمذی، ۲۰۸/۴، حدیث: ۲۴۶۸) اب جو قبر میں موجود ہے تو ہمیں اس کے بارے میں معلوم نہیں کہ قبر اس کے لیے جنت کا باغ (Garden) ثابت ہوئی ہوگی یا مَعَاذَ اللہ دوزخ کا گڑھا بنی ہوگی۔ لیکن ہمیں ایک مسلمان کے ساتھ خیر خواہی کا جذبہ رکھتے ہوئے اس کو ثواب پہنچانے کی عادت بنانی چاہیے۔

صَلُّوا عَلَيَّ الْحَيِّبِ! صَلَّى اللَّهُ عَلَيَّ مُحَمَّدًا

احادیثِ مبارکہ سے ثواب پہنچانے کا ثبوت

اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ عَنْهَا سے روایت ہے، رَسُوْلُ اللهِ صَلَّى اللهُ عَلَيْهِ وَآلِهِ وَسَلَّمَ نے حکم فرمایا: سینگ والا مینڈھا لایا جائے جو سیاہی میں چلتا ہو، سیاہی میں بیٹھتا ہو اور سیاہی میں دیکھتا ہو (یعنی اس کے پاؤں، پیٹ اور آنکھیں کالے رنگ کی ہوں) وہ قربانی کے لیے حاضر کیا گیا تو حضور اکرم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: عائشہ! چھری لاؤ اور اسے پتھر پر تیز کر لو، پھر حضور اکرم صَلَّى اللهُ عَلَيْهِ وَآلِهِ وَسَلَّمَ نے چھری لی اور مینڈھے کو لٹا کر اسے ذبح کر دیا۔ پھر ارشاد فرمایا: اے اللہ پاک! تو اسے محمد (صَلَّى اللهُ عَلَيْهِ وَآلِهِ وَسَلَّمَ) اور ان کی آل اور اُمت کی طرف سے قبول فرما۔ (مسلم، کتاب الاضاحی، باب استحباب استحسان الضحیة... الخ، حدیث: ۱۹- (۱۹۶۷) ص ۸۳۷)

حکیمُ الْأُمَّتِ حضرت مفتی احمد یار خان نعیمی رَحْمَةُ اللهِ عَلَيْهِ اس کی شرح میں فرماتے ہیں: یعنی قربانی کے ثواب میں انہیں بھی شریک فرمادے۔ اس سے معلوم ہوا! اپنے فرائض و واجبات کا ثواب دوسروں کو بخش (پہنچا) سکتے ہیں، اس (طرح کرنے سے ثواب) میں کمی نہیں آسکتی۔ یہ حدیث کھانا سامنے رکھ کر ایصالِ ثواب کرنے (یعنی ثواب پہنچانے) کی قَدِی (یعنی مضبوط) دلیل ہے کہ بکری سامنے ہے اور حضور (صَلَّى اللهُ عَلَيْهِ وَآلِهِ وَسَلَّمَ) کو بھی شریک فرمادے۔

اللَّهُ عَلَيْهِ وَالِهِ وَسَلَّمَ) اس کا ثواب اپنی آل (اولاد) اور اُمت کو بخش رہے ہیں۔ (مرآة المناجیح، ۲/۳۶۸)

حضور پاک صَلَّى اللَّهُ عَلَيْهِ وَآلِهِ وَسَلَّمَ حضرت سیدتنا خدیجہ رَضِيَ اللَّهُ عَنْهَا کا اکثر ذکر فرمایا کرتے اور بعض اوقات بکری ذبح فرما کر اس کے گوشت کے ٹکڑے کرتے اور اُمّ المؤمنین حضرت سیدتنا خدیجہ رَضِيَ اللَّهُ عَنْهَا کی سہیلیوں کے گھر بھیجا کرتے تھے۔

(بخاری، حدیث: ۳۸۱۸، ۲/۵۶۵)

حکیم اُمت حضرت مفتی احمد یار خان نعیمی رَحْمَةُ اللَّهِ عَلَيْهِ فرماتے ہیں: اکثر حضورِ انور (صَلَّى اللَّهُ عَلَيْهِ وَآلِهِ وَسَلَّمَ) حضرت (سیدتنا) خدیجہ (رَضِيَ اللَّهُ عَنْهَا) کی طرف سے بکری قربان فرماتے (اور) انہیں ثواب پہنچانے کے لیے اس کا گوشت ان کی سہیلیوں میں تقسیم فرماتے۔ اس حدیث (پاک) سے چند مسئلے معلوم ہوئے: (1) مَیَّت کی طرف سے قربانی کرنا جائز ہے۔ (2) مَیَّت کو صدقہ و خیرات کا ثواب بخشنا سُنَّت ہے۔ (مرآة المناجیح، ۸/۲۹۶)

اے عاشقانِ رسولِ اسلامی بہنو! معلوم ہو! زندوں کا مُردوں بلکہ جو لوگ پیدا ہی نہیں ہوئے ان کو بھی ثواب پہنچانا نہ صرف جائز بلکہ سُنَّت سے ثابت ہے۔ یہ بھی معلوم ہو! کھانا وغیرہ سامنے رکھ کر ثواب پہنچانا بھی جائز عمل ہے۔

صَلُّوا عَلَيَّ الْحَبِيبِ! صَلَّ اللَّهُ عَلَيَّ مُحَمَّدٍ

صحابہ کرام کا عمل

اے عاشقانِ صحابہ و اہل بیتِ اسلامی بہنو! یاد رکھئے! ثواب پہنچانے کا یہ سلسلہ صرف سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ کی ذات تک ہی محدود نہیں بلکہ آپ صَلَّى اللَّهُ عَلَيْهِ وَآلِهِ وَسَلَّمَ صحابہ کرام

رَضِيَ اللهُ عَنْهُمْ أَجْمَعِينَ بھی فوت شدہ مسلمانوں کو ثواب پہنچانے کے مختلف انداز اپنایا کرتے تھے، چنانچہ حضرت علامہ جلال الدین سیوطی شافعی رَحْمَةُ اللهِ عَلَيْهِ نقل فرماتے ہیں: صحابہ کرام رَضِيَ اللهُ عَنْهُمْ أَجْمَعِينَ سات (7) روز تک مُردوں کی طرف سے کھانا کھلایا کرتے تھے۔ (الحاوی للفتاویٰ، ۲/۲۲۳)

حضرت سیدنا سعد بن عبادہ رَضِيَ اللهُ عَنْهُ کی والدہ صاحبہ کا انتقال ہوا تو انہوں نے بارگاہ رسالت میں حاضر ہو کر عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! میری والدہ محترمہ کا میری غیر موجودگی میں انتقال ہو گیا ہے، اگر میں ان کی طرف سے کچھ صدقہ کروں تو کیا انہیں کوئی فائدہ پہنچ سکتا ہے؟ ارشاد فرمایا: ہاں، عرض کی: تو میں آپ کو گواہ بنا کر کہتا ہوں کہ میرا باغ ان کی طرف سے صدقہ ہے۔ (بخاری، ۲/۲۴۱، حدیث: ۲۷۶۲) ایک روایت میں ہے: حضرت سیدنا سعد رَضِيَ اللهُ عَنْهُ نے بارگاہ رسالت میں عرض کی:

یا رسول اللہ صَلَّى اللهُ عَلَيْهِ وَآلِهِ وَسَلَّمَ! سعد کی ماں کا انتقال ہو گیا ہے (میں ثواب پہنچانے کے لیے کچھ صدقہ کرنا چاہتا ہوں) (بہار شریعت، ۲/۵۲۱) تو کون سا صدقہ افضل ہے؟ فرمایا: پانی (کہ پانی کی وہاں کمی تھی اور اس کی زیادہ حاجت تھی) (بہار شریعت، ۲/۵۲۲) تو انہوں نے کنواں کھدوایا اور کہا: هَذَا لِأُمَّ سَعْدٍ یعنی یہ کنواں سعد کی ماں کے لئے (یعنی ان کی رُوح کو ثواب پہنچانے کے لئے) ہے۔ (ابوداؤد، کتاب الزکاة، باب فی فضل سقی الماء، ۲/۱۸۰، حدیث: ۱۶۸۱)

حکیم الأُمّت حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: (میت) کی طرف سے پانی کی خیرات کرو کیونکہ پانی سے دینی (اور) دنیوی منافع (فائدے) حاصل ہوتے ہیں، خصوصاً ان گرم و خشک علاقوں میں جہاں پانی کی کمی ہو، بعض لوگ سبیلیں لگاتے ہیں، عام مسلمان ختم، فاتحہ وغیرہ میں دوسری چیزوں کے ساتھ پانی بھی رکھ دیتے ہیں، ان سب کا ماخذ (یعنی ان کی اصل) یہ حدیث ہے۔ اس سے معلوم

ہوا کہ پانی کی خیرات (صدقہ کرنا) بہتر ہے۔ (مراۃ المناجیح، ۳/ ۱۰۲ تا ۱۰۵ ملاحظاً)

شیخ طریقت، امیر اہلسنت دَامَتْ بَرَکَاتُہُمْ الْعَالِیَہ اپنے رسالے ”فاتحہ اور ایصالِ ثواب کا طریقہ“ صفحہ نمبر 11 پر فرماتے ہیں: معلوم ہوا! مسلمانوں کا بکرے وغیرہ کو بزرگوں کی طرف منسوب کرنا، مثلاً یہ کہنا کہ ”یہ سیدنا غوثِ پاک رَحْمَةُ اللّٰہِ عَلَیْہِہ کا بکرا ہے“ اس میں کوئی حَرَج نہیں کہ اس سے مراد بھی یہی ہے کہ یہ بکرا غوثِ پاک رَحْمَةُ اللّٰہِ عَلَیْہِہ کو ثواب پہنچانے کیلئے ہے۔ قربانی کے جانور کو بھی تو لوگ ایک دوسرے ہی کی طرف منسوب کرتے ہیں، مثلاً کوئی اپنی قربانی کا بکرالئے چلا آ رہا ہو اور اگر آپ اُس سے پوچھیں کہ کس کا بکرا ہے؟ تو وہ کچھ اس طرح جواب دیتا ہے، ”میرا بکرا ہے“ یا ”میرے ماموں کا بکرا ہے۔“ جب یہ کہنے والے پر اعتراض نہیں تو ”غوثِ پاک رَحْمَةُ اللّٰہِ عَلَیْہِہ کا بکرا“ کہنے والے پر بھی کوئی اعتراض نہیں ہو سکتا۔ حقیقت میں ہر چیز کا مالک اللہ پاک ہی ہے اور قربانی کا بکرا ہو یا غوثِ پاک رَحْمَةُ اللّٰہِ عَلَیْہِہ کا بکرا، ذُنْح کے وقت اس پر اللہ پاک کا نام لیا جاتا ہے۔ اللہ پاک وَسُوسوں سے نجات بخشنے۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

اے عاشقانِ صحاب و اہل بیتِ اسلامی! ہمنو! حضورِ انور صَلَّی اللّٰہُ عَلَیْہِہ وَاٰلِہٖ وَسَلَّم اور آپ صَلَّی اللّٰہُ عَلَیْہِہ وَاٰلِہٖ وَسَلَّم کے جانثار صحابہ کرام رَضِیَ اللّٰہُ عَلَیْہِہمْ اَجْمَعِیْن کے عمل سے ثابت ہوا کہ فوت شدہ مسلمانوں کو ثواب پہنچانا، ان کی طرف سے قربانی کرنا اور کھانا وغیرہ کھلانا بالکل جائز بلکہ بہترین اور پاکیزہ طریقہ ہے۔ اعلیٰ حضرت، امام اہلسنت مولانا شاہ امام احمد رضا خان رَحْمَةُ اللّٰہِ عَلَیْہِہ فرماتے ہیں: اَمَوَاتِ مُسْلِمِیْن (یعنی فوت شدہ مسلمانوں) کے نام پر کھانا پکا کر ایصالِ ثواب (یعنی ثواب پہنچانے) کے لئے تَصَدَّق (یعنی صدقہ) کرنا بلا شُبہ جائز و مُسْتَحْسَن (یعنی پسندیدہ عمل) ہے اور اس پر فاتحہ سے ایصالِ ثواب (ثواب پہنچانا) دوسرا

مُسْتَحْسَن (یعنی پسندیدہ عمل) ہے اور دو چیزوں کا جمع کرنا زیادتِ خیر (یعنی بھلائی میں اضافہ کرنا) ہے۔ (فتاویٰ رضویہ، ۹/۵۹۵) ہر شخص کو افضل یہی کہ جو عملِ صالح (یعنی جو بھی نیک کام) کرے اس کا ثواب اولین و آخرین اَحیاء و اموات (یعنی پہلے و بعد کے زندہ اور فوت شدہ مسلمانوں بلکہ) تمام مؤمنین و مؤمنات کے لیے ہدیہ بھیجے (یعنی ثواب پہنچائے)، سب کو ثواب پہنچے گا اور اُسے (یعنی ثواب پہنچانے والے کو) اُن سب کے برابر اَجْر (و ثواب) ملے گا۔ (فتاویٰ رضویہ، ۹/۶۱۷)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اے عاشقانِ رسولِ اسلامی! ہمنو! ہمارے معاشرے میں یہ رواج عام ہے کہ ہم زندگی میں مختلف مواقع پر ایک دوسرے کو تحائف (Gifts) بھیج کر اپنی دوستی یا رشتے داری کو مزید مضبوط بناتی ہیں، جب ہمارا بھیجا ہوا تحفہ اگرچہ وہ معمولی قیمت کا ہو ہماری رشتے داری یا اسلامی بہن تک پہنچ جاتا ہے تو وہ اسے دیکھ کر خوش ہوتی ہے پھر وہ بھی ہمیں بدلے میں تحفہ بھیج کر اپنی عقیدت و مَحَبَّت کا اظہار کرتی ہے، مگر جب وہ رشتے داری یا اسلامی بہن فوت ہو جاتی ہے تو تحائف کا یہ سلسلہ بھی رُک جاتا ہے۔ لیکن اگر ہم چاہیں تو ثواب پہنچانے کی صورت میں اس سے بہتر تحفے بھیج کر اس کی خوشی کا سامان کر سکتی ہیں۔ جی ہاں! ہمارا ثواب پہنچانا فوت شدہ مسلمانوں کے لئے تحفہ بن جاتے ہیں جنہیں پا کر انہیں بے حد خوشی محسوس ہوتی ہے، جیسا کہ

مُرَدُوں کے لئے زندوں کا تحفہ

حضرت سیدنا عبدُ اللہ بن عباس رَضِيَ اللهُ عَنْهُمَا بیان کرتے ہیں، نبی اکرم صَلَّی اللهُ عَلَيْهِ وَآلِهِ وَسَلَّمَ نے ارشاد فرمایا: میت قبر میں ڈوبتے ہوئے فریادی کی طرح ہی ہوتی ہے جو ماں، باپ، بھائی یا دوست کی دعائے خیر پہنچنے کے انتظار میں رہتی ہے، پھر دعا سے پہنچ جاتی ہے تو اسے یہ دعا دنیا اور اس کی تمام نعمتوں سے

حضرت سیدنا بشیر بن غالب رَحْمَةُ اللهِ عَلَيْهِ فرماتے ہیں: میں حضرت سیدتنا اربعہ بصریہ رَحْمَةُ اللهِ عَلَيْهَا کے لئے بہت دعائیں کیا کرتا تھا، ایک رات میں نے انہیں خواب میں دیکھا، وہ فرما رہی تھیں: اے بشیر! تمہارے تحفے مجھے نُور کے تھالوں میں ریشمی رُومالوں سے ڈھک کر پہنچائے جاتے ہیں، جب زندہ لوگ فوت شدہ لوگوں کے لئے دعا کرتے ہیں تو ان کے ساتھ ایسا ہی ہوتا ہے، انہیں قبول کر کے نُور کے تھالوں میں رکھا جاتا ہے، پھر ریشمی رُومالوں سے ڈھک کر اس مِیّت کو پیش کیا جاتا ہے جس کے لئے دعا کی گئی ہو اور کہا جاتا ہے: فلاں نے تیری طرف یہ تحفہ بھیجا ہے۔ (التذکرۃ، باب ما یتبع المیت الی قبرہ، ص ۸۶)

سُبْحٰنَ اللّٰهِ! اللّٰهُ پاک کس قدر مہربان ہے کہ دنیا میں تو اپنے بندوں پر فضل و کرم کی بارشیں فرماتا ہی ہے مگر جب کوئی مسلمان فوت ہو جائے تو زندہ لوگوں کی دعاؤں اور ثواب پہنچانے کی برکت سے فوت شدہ مسلمانوں کو سکون و اطمینان کی دولت بخشتا ہے، یہ بھی معلوم ہوا! ثواب پہنچانے والوں سے رسولِ اکرم صَلَّی اللّٰهُ عَلَیْہِ وَاٰلِہٖ وَسَلَّم بھی بہت خوش ہوتے اور خوشخبریوں سے نوازتے ہیں۔ یاد رکھئے! کسی فوت شدہ مسلمان کو ثواب پہنچانا بظاہر تھوڑا عمل ہے، مگر اس کی برکتیں بہت ہی زیادہ ہیں مگر افسوس! اب ہم دُنوی کاموں میں اس قدر مشغول ہو گئی ہیں کہ ہمارے پاس اپنے فوت شدہ مسلمانوں کو ثواب پہنچانے کیلئے بھی وقت نہیں، کتنے افسوس کی بات ہے کہ ہم دُنوی کام تو آسانی سے نمٹا لیتے ہیں مگر جس عمل میں خود ہمارا اور ہمارے فوت شدہ مسلمانوں کا بہت بڑا فائدہ ہے اسے ہم دُشوار سمجھتی ہیں یا پھر اَہِیَّت دینے کے لئے تیار نہیں، بالفرض کسی کے پاس وقت ہے تو اسے ثواب پہنچانے کا طریقہ معلوم نہیں،

اللہ پاک شیخ طریقت، امیر اہلسنت دَامَتْ بَرَکَاتُہُمْ اَعْلَیَہِ کو سلامت رکھے جنہوں نے ہم جیسے لوگوں کی رہنمائی کیلئے مختلف موضوعات پر کتب و رسائل تحریر فرمادیئے تاکہ ہم ان کے مطالعے کے ذریعے

اپنے دینی و دنیوی معمولات کو اچھے طریقے سے ادا کر سکیں۔

رسالہ ”فاتحہ اور ایصالِ ثواب کا طریقہ“ کا تعارف

بالفرض کسی کو فاتحہ کرنے اور ثواب پہنچانے کا طریقہ نہیں آتا تو پریشان ہونے کی ضرورت نہیں، اس کے لئے مکتبۃ المدینہ سے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کا رسالہ ”فاتحہ اور ایصالِ ثواب کا طریقہ“ ہَدِیَّةً طلب کر کے اس کا مطالعہ کیجئے۔ جس میں بہت سی معلومات کے ساتھ ساتھ ثواب پہنچانے کا طریقہ بھی موجود ہے۔ اس رسالے کو خود بھی پڑھئے اور دوسروں کو بھی اس کی ترغیب دلائیے۔ بالخصوص ثواب پہنچانے کے اجتماعات، مثلاً تہجد، دسواں، چالیسواں، برسی وغیرہ میں فوت شدہ مسلمانوں کو ثواب پہنچانے کے لیے اس رسالے کو تقسیم کیجئے۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّد

عاشقانِ رسولِ اسلامی! ہمیں چاہیے کہ ہم اپنی آخرت بہتر بنانے کیلئے گناہوں سے بچتی رہیں، خوب خوب نیکیاں کریں، اپنے بچوں کو بھی نیکیوں کی ترغیب دلائیں اور انہیں بھی نیک نمازی بنائیں کیونکہ اولاد کو نیک بنانے، انہیں علمِ دین کے زیور سے آراستہ کرنے اور ان کی شریعت کے مطابق مدنی تربیت کرنے سے والدین کو جہاں بہت سے دینی و دنیوی فائدے حاصل ہوتے ہیں وہیں ایک فائدہ یہ بھی ملتا ہے کہ جب والدین اس دنیا سے چلے جاتے ہیں تو یہی نیک اولاد ان کے احسانات کو نہیں بھولتی بلکہ اپنی مصروفیات کے باوجود ان کو ثواب پہنچانے کیلئے تلاوتِ قرآن کرنا، غریبوں اور مسکینوں کو کھانا کھلانا، مسجد و مدرسہ بنوانا اور مغفرت کی دُعا کرنا سعادت سمجھتی ہے، جو قبر میں ان کے والدین کے سکون کا سبب ہوتا ہے، چنانچہ

روزانہ ایک قرآن پاک کا ثواب

منقول ہے: ایک مرتبہ کسی شخص نے خواب میں دیکھا کہ قبرستان کے تمام مُردے اپنی اپنی قبروں سے باہر نکل کر جلدی جلدی زمین پر سے کوئی چیز سمیٹ رہے ہیں، لیکن ان مُردوں میں سے ایک شخص فارغ بیٹھا ہوا ہے، وہ کچھ نہیں چُختا۔ اس شخص نے اس مُردے سے پوچھا: یہ لوگ کیا چُن رہے ہیں؟ اس نے جواب دیا: زندہ لوگ جو صدقہ، دعا، تلاوتِ قرآن کا ثواب قبرستان والوں کو بھیجتے ہیں یہ لوگ اُس کی برکات سمیٹ رہے ہیں۔ اس شخص نے پھر پوچھا: تم کیوں نہیں چُختے؟ اس مُردے نے جواب دیا: میں اس لئے نہیں چُن رہا کہ میرا ایک بیٹا قرآنِ کریم کا حافظ ہے، جو فُلاں بازار میں حلوہ بیچتا ہے، وہ روزانہ ایک قرآن پاک پڑھ کر مجھے اس کا ثواب پہنچاتا ہے۔ یہ شخص صبح اُٹھا اور اُسی بازار میں گیا، دیکھا کہ ایک نوجوان حلوہ بیچ رہا ہے اور اس کے ہونٹ بل رہے ہیں، اس نے نوجوان سے پوچھا تم کیا پڑھ رہے ہو؟ اس نے جواب دیا: میں روزانہ ایک قرآن پاک پڑھ کر اپنے والدین کو اس کا ثواب پہنچاتا ہوں، اسی کی تلاوت کر رہا ہوں۔ کچھ عرصے بعد اس نے خواب میں دوبارہ اسی قبرستان کے مُردوں کو کچھ چُختے ہوئے دیکھا، اس مرتبہ وہ شخص بھی چُختے میں مصروف تھا کہ جس کا بیٹا اسے قرآن پاک پڑھ کر اس کا ثواب پہنچاتا تھا، اس کو دیکھ کر اسے بہت تعجب ہوا، اتنے میں اس کی آنکھ کھل گئی۔ صبح اُٹھ کر اسی بازار میں گیا اور تحقیق کی تو معلوم ہوا کہ حلوہ بیچنے والے نوجوان کا بھی انتقال ہو چکا ہے۔ (روض الدیاحین، الفصل الثانی فی اثبات... الخ، الحکایة السابعة والخمسون... الخ، ص ۱۷۷)

اے عاشقانِ رسولِ اسلامی! سنو! آپ نے سنا کہ نیک اولاد والدین کو کس قدر فائدے دیتی ہے جو معاشی معاملات میں مشغولیت کے باوجود بھی قرآنِ کریم کی تلاوت کر کے والدین کو ثواب پہنچانا نہیں

بُھولتی۔ آج کل اکثر لوگ اپنی اولاد کے بارے میں یہ شکوہ کرتے نظر آتے ہیں کہ ہم نے اپنا سُکون گنوا کر، پانی کی طرح پیسہ بہا کر انہیں پڑھنا لکھنا سکھایا مگر ہماری اولاد ہے کہ ہمیں سلام کرنا تو دُور کی بات سیدھے منہ بات تک نہیں کرتی، ہمارے جیتے جی یہ حال ہے تو مرنے کے بعد کون ہمیں ثواب پہنچائے گا۔ یاد رکھئے! اولاد کو اس حال تک پہنچانے میں عموماً والدین کا اپنا قصور ہوتا ہے، اگر والدین دُنویٰ تعلیم دِلانے اور کام کاج سکھانے کے ساتھ ساتھ اپنی اولاد کو قرآن کو یاد کرنے والا، عالم دین اور سُنّتوں کا پابند بنائیں گے تو اس کے بہترین نتائج نہ صرف دنیا میں بلکہ مرنے کے بعد بھی نظر آئیں گے۔ اِنْ شَاءَ اللّٰهُ

ثواب پہنچانے کے تعلق سے شیخ طریقت، امیر اہلسنت دَامَتْ بَرَکَاتُہُمْ اَعْلَیَہِ کے رسالے ”قبر والوں کی 25 حکایات“ کے صفحہ 11 سے ایک بہت پیاری حکایت سنئے، چنانچہ

حضرت علامہ علی قاری رَحْمَةُ اللّٰہِ عَلَیْہِ نقل فرماتے ہیں: حضرت شیخ اکبر مُحَمَّدُ الدِّینِ ابنِ عَرَبی رَحْمَةُ اللّٰہِ عَلَیْہِ ایک جگہ دعوت میں تشریف لے گئے، آپ رَحْمَةُ اللّٰہِ عَلَیْہِ نے دیکھا کہ ایک نوجوان کھانا کھا رہا ہے، جس کے بارے میں یہ مشہور تھا کہ اللہ پاک کی عطا سے اسے چُھپے ہوئے معاملات اور قبر کے حالات کی خبر ہو جاتی ہے، جَنّت اور دوزخ کا حال بھی اسے معلوم ہو جاتا ہے۔ کھانا کھاتے ہوئے اچانک وہ رونے لگا۔ وجہ پوچھنے پر اس نے کہا: میری ماں دوزخ میں جل رہی ہے۔ حضرت سَیِّدُنَا شیخ اکبر مُحَمَّدُ الدِّینِ ابنِ عَرَبی رَحْمَةُ اللّٰہِ عَلَیْہِ کے پاس کلمہ طَیِّبہ سَتْرُہِزَار (70,000) مرتبہ پڑھا ہوا محفوظ تھا، آپ رَحْمَةُ اللّٰہِ عَلَیْہِ نے اُس کی ماں کو دل ہی دل میں اس کا ثواب پہنچا دیا۔ فوراً وہ نوجوان ہنس پڑا اور بولا: اب اپنی ماں کو جَنّت میں دیکھ رہا ہوں۔ (مِرْقَاةُ الْمَفَاتِیِحِ، ۲۲۲/۳، تحت الحدیث: ۱۱۴۲)

صَلُّوْا عَلَيَّ الْحَبِيْبُ! صَلَّ اللهُ عَلَيَّ مُحَمَّدٌ

اے عاشقانِ رسولِ اسلامی بہنو! آپ نے سنا کہ اس نوجوان نے اللہ پاک کی عطا کی ہوئی طاقت سے اپنی ماں کو دوزخ میں دیکھا تو حضرت سَيِّدُنَا ابنِ عَرَبِي رَحْمَةُ اللهِ عَلَيْهِ کی طرف سے کلمہ طیبہ کا ثواب پہنچانے کی بَرَکت سے اس کی والدہ کو عذاب سے نجات مل گئی۔ یاد رہے! جس حدیثِ پاک میں ستر ہزار (70,000) کلمہ طیبہ پڑھنے کی فضیلت ارشاد ہوئی ہے وہ یہ ہے: بے شک جس نے ستر ہزار (70,000) مرتبہ کہا: لَا إِلَهَ إِلَّا اللهُ، اللهُ پاک اس کی مغفرت فرمائے گا اور جس کے لیے یہ کہا گیا اس کی بھی مغفرت فرمائے گا۔ (مِرْقَاةُ الْمَفَاتِيحِ، ۲۲۲/۳، تحت الحدیث: ۱۱۴۲)

لہذا ہمیں چاہئے کہ زندگی میں کم از کم ایک بار ستر ہزار (70,000) کلمہ طیبہ پڑھ لیں اور جو رشتے دار فوت ہو گئے ہوں اُن کو اس کا ثواب پہنچادیں۔ یہ تعداد ایک دن اور ایک ہی مجلس میں پڑھنا ضروری نہیں بلکہ تھوڑا تھوڑا کر کے بھی پڑھ سکتی ہیں، روزانہ کم از کم 100 مرتبہ تو آسانی سے پڑھا ہی جا سکتا ہے۔

صَلُّوْا عَلَيَّ الْحَبِيْبُ! صَلَّ اللهُ عَلَيَّ مُحَمَّدٌ

لباس پہننے کی سنتیں اور آداب

عاشقانِ رسولِ اسلامی بہنو! آئیے! شیخِ طریقت، امیرِ اہلسنت دَامَتْ بَرَکَاتُهُمْ الْعَالِيَةِ کے رسالے ”163 مدنی پھول“ سے لباس پہننے کے متعلق مدنی پھول سنتی ہیں۔ پہلے 2 فرامینِ مصطفیٰ صَلَّ اللهُ عَلَيْهِ وَآلِهِ وَسَلَّمَ ملاحظہ کیجئے: (1) جن کی آنکھوں اور لوگوں کے ستر (یعنی شرمگاہ) کے درمیان پردہ یہ ہے کہ جب کوئی کپڑے اتارے تو بِسْمِ اللهِ کہہ لے۔ (مُفْعَمِ اَوْسَطِ، ۲/۵۹ حدیث ۲۵۰۴) حکیمُ الْاُمَّتِ حضرت

مفتی احمد یار خان رَحْمَةُ اللهِ عَلَيْهِ فرماتے ہیں: جیسے دیوار اور پردے لوگوں کی نگاہ کیلئے آڑ بنتے ہیں ایسے ہی یہ اللہ پاک کا ذکر جنّت کی نگاہوں سے آڑ بنے گا کہ جنّت اس (یعنی شرمگاہ) کو دیکھ نہ سکیں گے۔ (مراة المناجیح، ۱/۲۶۸) (2) جو باوجودِ قدرتِ زیب و زینت کا لباس پہننا عاجزی کے طور پر چھوڑ دے تو اللہ پاک اس کو کرامت (بزرگی) کا حَلّہ (لباس) پہنائے گا۔ (ابوداؤد ۴۲۶/۴ حدیث: ۴۷۷۸) ☆ جو لباس حرام کمائی سے حاصل ہوا ہو، اس میں فرض و نفل کوئی نماز قبول نہیں ہوتی۔ (كَشْفُ الْاِلْتِبَاسِ فِي اسْتِحْبَابِ الْلبَاسِ، ص ۴۱) ☆ پہنتے وقت سیدھی طرف سے شروع کیجئے (کہ سنت ہے) عورت زنا نہ ہی لباس پہنے۔ چھوٹے پتّوں اور بچیوں میں بھی اس بات کا لحاظ رکھئے۔

صَلُّوْا عَلَي الْحَبِيْبِ! صَلَّيْ اللهُ عَلٰى مُحَمَّدٍ

اعلانات

اَلْحَمْدُ لِلّٰهِ! عاشقانِ رسول کی مدنی تحریک دعوتِ اسلامی اس وقت دنیا کے 200 سے زائد ممالک میں، تقریباً 107 شعبوں کے ذریعے دینِ اسلام کی خدمت کے لئے کوشاں ہے۔ ان ہی شعبوں میں امت کی شرعی رہنمائی کے لئے دارالافتاءِ اہلسنت، عالم و مفتی بنانے کے لئے جامعۃ المدینہ (السنین واللبانہ)، قرآن پاک کی تعلیم عام کرنے کے لئے مدرسۃ المدینہ (السنین واللبانہ، جزوقتی رہائشی، آن لائن، باخان) قیدیوں کے لئے مجلس اصلاح برائے قیدیان، معاشرے کے کچلے ہوئے طبقے یعنی گونگے بہرے اور نایابوں کے لئے مجلس "خصوصی اسلامی بھائی"، امت کے عقائد و اعمال کی اصلاح کی خاطر مستند کتب و رسائل لکھنے کے لئے مدنی علماء پر مشتمل "مجلس المدینۃ العلمیہ"، معیاری تقاضوں کے مطابق چھاپنے کے لئے "مکتبۃ المدینہ" اور پھر دنیا کی مختلف زبانوں میں ترجمے (translation) کے لئے "مجلس ترجم"، الیکٹرونک میڈیا اور انٹرنیٹ کے ذریعے پھیلنے والی فحاشی و عریانی کے سیلاب کے آگے مضبوط بند باندھنے نیز دشمنانِ اسلام کے مذموم مقاصد کا موثر جواب دینے اور اسلام کی حقیقی تعلیمات کو روشناس کروانے کے لئے "مدنی چینل" دنیا بھر کے مسلمانوں کو قرآن

وسنت کا پیغام پہنچانے کے لئے "مجلس بیرون ملک" وغیرہ وغیرہ شعبے دعوتِ اسلامی کی مرکزی مجلسِ شوریٰ کے تحت شب وروز مصروفِ عمل ہیں۔ جس طرح جسم کے تمام ہی اعضاء افادیت اور اہمیت میں اپنی مثال آپ ہیں، بالکل ایسے ہی دعوتِ اسلامی کے ان شعبہ جات میں سے ہر ایک اپنا ثانی نہیں رکھتا، الغرض جس تحریک کا بیج 1981ء میں دعوتِ اسلامی کے نام سے بویا گیا، آج وہ کم و بیش 107 مضبوط ڈالیوں والا سایہ فگن، تناور پھلدار درخت کا روپ دھار چکا ہے جس کی شاخیں 200 سے زائد ممالک تک پھیل چکی ہیں یقیناً ان مدنی کاموں کے لئے ایک خطیر رقم درکار ہوتی ہے۔

اے عاشقانِ رسولِ اسلامی بہنو! رجب المرجب شعبان المعظم اور رمضان المبارک میں مدنی عطیات اکٹھا کرنے کا بہترین موقع ہوتا ہے لہذا آج ہی سے بھرپور کوشش کر کے عاشقانِ رسول کی مدنی تحریک "دعوتِ اسلامی" کے مدنی کاموں کے لیے اپنی زکوٰۃ، فطرہ، مدنی عطیات، صدقات و خیرات وغیرہ دینے کے ساتھ ساتھ دیگر اسلامی بہنوں سے بھی اکٹھا کرنے کی ترکیب بنائیں تاکہ ہمارے مدنی کام پایہ تکمیل تک پہنچ سکیں۔ چندہ موجودہ دور کی اشد ترین ضرورت ہے چنانچہ پیارے آقا، دو عالم کے داتا صلی اللہ علیہ وآلہ وسلم کا فرمانِ غیب نشان ہے، "آخر زمانہ میں دین کا کام بھی درہم و دینار سے چلے گا۔" (معجم کبیر، ۲۰/۲۹، حدیث: ۶۶۰)

بعض اسلامی بہنیں مدنی عطیات اکٹھا کرنے میں جھجک محسوس کرتی ہیں حالانکہ دین کی سر بلندی کے لیے چندہ اکٹھا کرنا پیارے آقا و مولا صلی اللہ علیہ وآلہ وسلم کی سنت سے ثابت ہے۔ غزوہ تبوک، مسجدِ نبوی شریف کی تعمیر، بیرومہ کی خریداری وغیرہ کے مواقع پر آقا کریم صلی اللہ علیہ وآلہ وسلم نے راہِ خدا میں خرچ کرنے کی ترغیب دلائی ہے۔

عاشقانِ رسولِ اسلامی بہنو! آپ بھی ہمت فرمائیے، جھجک اڑائیے اور سنتوں کو عام کرنے کے لیے خوب خوب مدنی عطیات اکٹھا کیجئے۔

آئیے ایک حدیثِ پاک آپ کی ترغیب کے لئے سناتی ہوں

نبی کریم صلی اللہ علیہ وآلہ وسلم نے فرمایا: بے شک مسلمان امانت دار خازن جسے کسی کو کچھ دینے کا حکم دیا

گیا اور اس نے اسے کامل طور پر خوش دلی کے ساتھ پہنچا دیا تو وہ بھی صدقہ کرنے والوں میں سے ہے۔

(صحیح البخاری، ۳۵۲/۱، حدیث: ۱۴۳۸)

مدنی عطیات جمع کرنے کے لیے اپنے محرم رشتے داروں اور پڑوسیوں پر انفرادی کو شش شروع کر دیں۔ جو خوش نصیب اسلامی بہنیں اس بار عمرہ کرنے کی سعادت حاصل کرنے والی ہوں ان کی روانگی سے قبل ہی ان پر مدنی عطیات کے سلسلے میں انفرادی کو شش کیجئے۔ لیکن اجنبی اسلامی بہنوں اور غیر محرم پر ہرگز انفرادی کو شش نہ کی جائے۔ اس کے علاوہ جہاں جہاں آپ غسل میت اور اجتماعِ ذکر و نعت کے لئے جا چکی ہیں ان سے بھی رابطہ کر کے ان پر انفرادی کو شش کیجئے۔ کہ صرف بولنے سے بھی ہم دعوتِ اسلامی کو کثیر فائدہ پہنچا سکتے ہیں۔

اَلْحَمْدُ لِلّٰہ! توجہ مُرشدی سے ہمیں اس عظیم مدنی کام کی سعادت مل رہی ہے تو کہیں ایسا نہ ہو کہ شیطان کے نکر و فریب میں آکر کوئی نادانی کر بیٹھیں اور کوئی معمولی سی بے احتیاطی ہمیں اللہ کریم کی رحمت سے دُور کر ڈالے اس لئے ایمان داری کو اپنا شعار بنالیں۔ یاد رہے! کہ عفو و درگزر اپنی ذات کے حق کا نقصان ہونے پر ہوتا ہے مگر ایسی غلطی جس میں دعوتِ اسلامی کے مدنی کاموں یا مدنی عطیات وغیرہ کا نقصان ہو جیسے عطیات میں خیانت کر لی تو اب یہاں کس سے معافی مانگی جائے گی کیونکہ عطیات کسی نگران کی ملک تو نہیں ہوتے تو یہ نگران کیونکر معاف کر سکتا ہے؟ اور اگر معاذ اللہ کبھی نقصان ہو تو توبہ بھی کرنی ہوگی اور خیانت والی رقم اپنے پلے سے ادا بھی کرنی پڑے گی۔

حضرت عدی بن عمیر رَضِيَ اللهُ عَنْهُ سے مروی ہے، فرماتے ہیں: آپ صَلَّى اللهُ عَلَيْهِ وَآلِهِ وَسَلَّمَ نے فرمایا:

"ہم تم میں جسے کسی کام پر عامل بنا میں پھر وہ ہم سے سُوی یا اس سے بھی کمتر چیز چھپالے تو یہ خیانت ہے، جسے

قیامت کے دن لائے گا۔"

اس حدیث کی شرح میں حکیم الامت مفتی احمد یار خان نعیمی رَحِمَهُ اللهُ عَلَيْهِ فرماتے ہیں: یعنی خیانت چھوٹی ہو یا بڑی قیامت میں سزا اور سُوائی کا باعث ہے خصوصاً جو خیانت زکوٰۃ وغیرہ میں کی جائے کیونکہ یہ عبادت میں خیانت ہے اور فقیروں کو

اُن کے حق سے محروم کرنا، رب کریم فرماتا ہے:

وَمَنْ يُغْلَبْ يَأْتِ بِسَاعِلٍ يَوْمَ الْقِيَامَةِ ۖ

ترجمہ کنز العرفان: اور جو خیانت کرے تو وہ قیامت کے دن اس چیز کو لے کر آئے گا جس میں اس نے خیانت

کی ہوگی

(مرآة المناجیح شرح مشکاة المصابیح، ج ۳، ص ۱۵)

لہذا آئیے! بل کر اچھی اچھی نیتیں کر لیں کہ ہمیں جس طرح کے بھی مدنی عطیات، زکوٰۃ، فطرہ اور صدقہ وغیرہ جو کچھ ملے گا وہ امانت داری کے ساتھ اپنی ذمہ دار اسلامی بہن تک پہنچائیں گی اور کسی بھی طرح کے حیلے سے کام نہیں لیں گی اس کے لئے بہتر ہے کہ تمام اسلامی بہنیں شیخ طریقت امیر اہلسنت دَامَتْ بَرَکَاتُہُمُ الْعَالِیَہ کی کتاب "چندے کے بارے میں سوال جواب"، اور کتاب "چندے کی شرعی احتیاطیں" ضرور پڑھ لیں۔ اس کے علاوہ مدنی مذاکرہ 71، 72 اور 73 بھی ضرور سنیئے۔"

مدنی عطیات لینے کے حوالے سے یہ مدنی پھول توجہ سے سماعت فرمائیے کہ کیش کی صورت میں وصول کئے جانے والے مدنی عطیات ہاتھوں ہاتھ چیک فرمائیے ایسے نوٹ کہ جو بند ہو چکے ہوں یا ایسی کنڈیشن والے نوٹ یعنی (کلیم نوٹ) جو بینک بھی وصول نہ کرتا ہو کو عطیات میں وصول کرنے میں احتیاط فرمائیں۔

دعائے عطار ہے کہ: ”جو مدنی عطیات کے لئے زیادہ سے زیادہ بھاگ دوڑ کرے یا اللہ پاک! اُسے اس

وقت تک موت نہ دینا جب تک وہ مدینہ نہ دیکھ لے۔“

اللہ پاک! ہمیں اخلاص کے ساتھ شرعی احکامات کے مطابق مدنی عطیات جمع کرنے اور وقت پر اپنی

ذمہ دار کو جمع کروانے کی توفیق عطا فرمائے۔ (آمین)

﴿2﴾ مرآة المناجیح جلد 3 صفحہ نمبر 44 پر ہے: بندہ مومن کا روزہ آسمان وزمین کے درمیان مُعلق رہتا ہے جب تک صدقہ

پابندی سے شرکت کیا کریں گی کہ اگر ہم پابندی سے ہفتہ وار سنتوں بھرے اجتماع میں شرکت کریں گی تو اچھی اچھی

باتیں سیکھتی رہیں گی۔ اِنْ شَاءَ اللّٰه

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد